

విలేకరులు కావలెను

వార్త సాక్ష్యం తెలుగు దినపత్రికలో పనిచేయుటకు ఆంధ్రప్రదేశ్ & తెలంగాణ రాష్ట్రాలలో జిల్లా రిపోర్టర్లు, నియోజకవర్గ ఇంచార్జీలు, మండలాలవారీగా విలేకరులు కావలెను. అనుభవం కలవారికి ప్రోత్సాహిత ఇవ్వబడును.

సంప్రదించండి

వార్త సాక్ష్యం

సగినేల రవి కుమార్

8309888954

నిజాయితీ

నిబద్ధత

సమాజం కోసం

వార్త సాక్ష్యం

సగినేల రవి కుమార్

8309888954

నిజాయితీ

నిబద్ధత

సమాజం కోసం

VARTHAA SAKSHAMU

సాక్ష్యం

తెలుగు దిన పత్రిక

Editor : SAGINALA RAVI KUMAR

RNI.Title Code: APTEL/25/A5153

హైదరాబాద్, విజయవాడ

సంపుటి : 01

సంచిక : 33

శుక్రవారం 3 జూలై, 2026

పేజీలు : 8

వెల : 2/-

ఆధారాలతో రండి మేము చర్చకు సిద్ధం.. మంత్రి పొన్నం సవాల్

గురుకులాల టెండర్లలో అవినీతిపై చర్చించేందుకు తాము సిద్ధమని మంత్రి పొన్నం ప్రభాకర్ స్పష్టం చేశారు. గన్ పార్క్ వద్ద మీడియాతో ఆయన మాట్లాడారు. ప్రజాస్వామ్యంలో దేవాలయం లాంటి అసెంబ్లీలో హాజీరావు చర్చకు రావాలని సవాల్ చేశారు. తాము ప్రెస్ క్లబ్ కు కూడా వస్తామని.. కానీ రాజ్యాంగంలో ఎన్నికైన వ్యక్తులు చర్చకు రావాలని సూచించారు. ప్రజాస్వామ్యంలో ఎన్నికైన ప్రజాప్రతినిధులు ఈరోజు 12 గంటల్లోగా గన్ పార్క్ దగ్గరకు రావాలని అన్నారు. మాజీ మంత్రులు, ఎమ్మెల్యేలు వస్తే తాము ఎక్కడైనా చర్చకు వస్తామని స్పష్టం చేశారు. కేసీఆర్ హయాంలో లాగా కడప కాంట్రాక్టర్లకు తమ ప్రభుత్వం టెండర్లు ఇవ్వలేదని తేల్చిచెప్పారు.

తెలంగాణలోని నిరుద్యోగులకు తీపి కబురు.. ఇంటర్వ్యూలు లేకుండానే 984 వర్సిటీ ఉద్యోగాల భర్తీ

- మూడు విశ్వవిద్యాలయాల్లో 984 పోస్టుల భర్తీకి తెలంగాణ ప్రభుత్వం ఆమోదం
- నియామక ప్రక్రియలో ఇంటర్వ్యూ విధానాన్ని పూర్తిగా రద్దు చేస్తూ కీలక నిర్ణయం
- కేవలం రాతపరీక్ష మెరిట్ ఆధారంగానే అభ్యర్థుల ఎంపిక జరగాలని సీఎం ఆదేశం
- అక్రమాలకు తావులేకుండా పోస్టుల భర్తీకి ఈ నిర్ణయం
- ప్రభుత్వ నిర్ణయంపై నిరుద్యోగ అభ్యర్థులు, విద్యార్థుల నుంచి హర్షం

తెలంగాణలోని నిరుద్యోగ యువతకు, విద్యార్థులకు రాష్ట్ర ప్రభుత్వం శుభవార్త అందించింది. రాష్ట్రంలోని మూడు ప్రతిష్టాత్మక వ్యవసాయ అనుబంధ విశ్వ విద్యాలయాల్లో ఖాళీగా ఉన్న 984 ఆధ్యాపక, ఇతర పోస్టుల భర్తీకి ఆమోదం తెలిపింది. ఈ నియామక ప్రక్రియలో అత్యంత కీలకమైన మార్పునకు శ్రీకారం చుడుతూ, ఇప్పటివరకు ఉన్న ఇంటర్వ్యూ విధానాన్ని పూర్తిగా రద్దు చేస్తున్నట్లు ముఖ్యమంత్రి

అమెరికాలో దారుణం.. 16 మంది చిన్నారులను బంధించిన కుటుంబ సభ్యులు..

అగ్రరాజ్యం అమెరికాలోని ఒహియో రాష్ట్రంలో వెలుగులోకి వచ్చిన ఘటన తీవ్ర కలకలం రేపుతోంది. 16 మంది చిన్నారులను ఏళ్ల తరబడి ఓ పాడుబడిన ఇంట్లో బంధించి ఉంచిన విషయం తాజాగా బయటపడింది. మరో కేసు దర్యాప్తు నిమిత్తం పోలీసులు ఆ ఇంటికి వెళ్లగా అక్కడ కనిపించిన దృశ్యాలు వారిని దిగ్భ్రాంతికి గురి చేశాయి.

నేను చదివిన ఆర్థికశాస్త్రం కంటే సమాజమే ఎక్కువ నేర్పింది: సీఎం చంద్రబాబు

తాను ఆర్థిక శాస్త్రం చదివినప్పటికీ, పుస్తకాల కంటే సమాజం, ప్రజల నుంచే ఎక్కువ నేర్చుకున్నానని ముఖ్యమంత్రి చంద్రబాబు అన్నారు. ఆర్థిక వృద్ధి గణాంకాలు పెరగడం మాత్రమే కాకుండా, ఆ వృద్ధి పేదల జీవితాల్లో ఎంత మార్పు తీసుకొస్తోందన్నదే ప్రభుత్వానికి అసలైన కొలమానమని స్పష్టం చేశారు. దేటా ఆధారిత పాలన, సమర్థవంతమైన పరిపాలన ద్వారానే రాష్ట్రాన్ని

సవాల్ చేసి వెనక్కి తగ్గారు.. చర్చకు దమ్ముంటే అసెంబ్లీ పెట్టండి: కేటీఆర్

రాష్ట్ర అప్పులు, గురుకులాల్లో అవినీతిపై చర్చకు తాము సిద్ధమని బీఆర్ఎస్ కార్యనిర్వాహక అధ్యక్షుడు కేటీఆర్ పునరుద్ఘాటించారు. కానీ సవాల్ చేసిన కాంగ్రెస్ మంత్రులే ఇప్పుడు వెనక్కి తగ్గారని ఆరోపించారు. తెలంగాణ భవన్ లో మీడియాతో మాట్లాడిన ఆయన సీఎం రేవంత్ రెడ్డి మొదట చర్చకు సవాల్ విసిరారని తెలిపారు. తాము అంగీకరించాక మాట మార్చారని విమర్శించారు.

నాకు చాలా టఫ్ బాస్ ఉన్నారు: శ్రీసిటీ వర్సిటీ ప్రారంభోత్సవంలో నారా లోకేశ్

తమ ముఖ్యమంత్రి చంద్రబాబు చాలా కఠినమైన బాస్ (టఫ్ బాస్) అని, ఆయన కన్న కలలను సాకారం చేసేందుకు తమను నిరంతరం పరుగులు పెట్టిస్తున్నారని రాష్ట్ర ఐటీ, విద్యాశాఖ మంత్రి నారా లోకేశ్ ఆసక్తికర వ్యాఖ్యలు చేశారు. ఆంధ్రప్రదేశ్ ను అభివృద్ధి పథంలో నడిపించాలన్న బలమైన ఆకాంక్షతో ఆయన పనిచేస్తున్నారని, అందుకు అనుగుణంగా తామంతా అదే వేగంతో పని చేయాల్సి వస్తోందని అన్నారు. గురువారం తిరుపతి జిల్లా శ్రీసిటీలో శ్రీసిటీ ఇంటర్నేషనల్ యూనివర్సిటీని (ఎస్ఐయూ) ఆయన ప్రారంభించారు. ఈ సందర్భంగా ఏర్పాటు చేసిన సభలో లోకేశ్ మాట్లాడుతూ, రాష్ట్ర భవిష్యత్తుకు సంబంధించిన ప్రభుత్వ దార్శనికతను, లక్ష్యాలను వివరించారు.

బోడుప్పల్ లో ఉద్రిక్తత.. కల్వకుంట్ల కవిత అరెస్ట్

- తెలంగాణ ఉద్యమకారులకు ఇళ్ల స్థలాలు కేటాయించాలని డిమాండ్

- ప్రస్తుత కాంగ్రెస్ ప్రభుత్వం హామీలు నెరవేర్చడం లేదని ఆరోపణ

- కవితతో పాటు పలువురు కార్యకర్తలను అదుపులోకి తీసుకున్న పోలీసులు

ఆధారాలతో రండి మేము చర్చకు సిద్ధం..

మంత్రి పాన్నం సవాల్

తాము పారదర్శకంగా గురుకులాల టెండర్లు జరగాలని చూశామని పేర్కొన్నారు. ‘గురుకులాల టెండర్ కోసం ముందుకు వచ్చిన కాంట్రాక్టర్ మాకేమైనా చుట్టమా?. టెండర్లలో అసలు అవినీతి జరిగింది రూ.2 వేల కోట్లా..? రూ.5వేల కోట్లా..?. బీఆర్ఎస్ నేతలు ఏది పడితే అది మాట్లాడుతున్నారు. ఆధారాలతో రండి మేము చర్చకు సిద్ధం. మేము అవినీతి చేసినట్లు నిరూపిస్తే.. ముగ్గురు మంత్రులం గన్‌పార్క్ దగ్గర ముక్కు నేలకు రాసి రాజీనామా చేస్తాం. మేము పిరికివాళ్లం కాదు. ఎవరితో పడితే వారితో చర్చకు రాము. మాజీ సీఎం కేసీఆర్ గులాబీ పార్టీ నేతలను అదుపులో పెట్టుకోవాలి. లేదంటే కేసీఆర్‌కు చెడ్డపేరు వస్తుంది. బీఆర్ఎస్ నేత ఆర్ఎస్ ప్రవీణ్ కుమార్ ఏ విషయమైనా మాట్లాడిటప్పుడు జాగ్రత్తగా మాట్లాడాలి. ఆయన అవినీతి చేసి ఉండొచ్చు.. ఆర్ఎస్సీకి మేం సమాధానం చెప్పం. తమ జోలికి వచ్చి ప్రవీణ్ ఇబ్బంది పడొద్దు’ అని మంత్రి పొన్నం ప్రభాకర్ హెచ్చరించారు.

సవాల్ చేసి వెనక్కి తగ్గారు.. చర్చకు దమ్ముంటే

అసెంబ్లీ పెట్టండి: కేటీఆర్

రాష్ట్ర అప్పులు, గురుకులాల్లో అవినీతిపై చర్చకు తాము సిద్ధమని బీఆర్ఎస్ కార్యనిర్వాహక అధ్యక్షుడు కేటీఆర్ పునరుద్ఘాటించారు. కానీ సవాల్ చేసిన కాంగ్రెస్ మంత్రులే ఇప్పుడు వెనక్కి తగ్గారని ఆరోపించారు. తెలంగాణ భవన్‌లో మీడియాతో మాట్లాడిన ఆయన సీఎం రేపంతేరెడ్డి మొదట చర్చకు సవాల్ విసిరారని తెలిపారు. తాము అంగీకరించాక మాట మార్చారని విమర్శించారు. మంత్రి జూపల్లి కృష్ణారావు తెలంగాణ భవన్‌కు వస్తానని చెప్పి చివరకు గన్‌పార్క్‌కు వెళ్లడం ఎందుకని ప్రశ్నించారు. సవాళ్లు విసిరే ముందు వాటిని నిలబెట్టుకునే ధైర్యం ఉండాలని అన్నారు. గన్‌పార్క్‌కు వెళుతున్న మాజీ మంత్రి హరీశ్‌రావుతో పాటు బీఆర్ఎస్ నేతలను పోలీసులు అడ్డుకుని అరెస్ట్ చేయడాన్ని కేటీఆర్ ఖండించారు. ప్రభుత్వానికి ఏ అంశంపైనా బహిరంగ చర్చ చేపట్టే ధైర్యం లేదని ఆరోపించారు. హరీశ్‌రావు సహా అరెస్టు చేసిన వారిని వెంటనే విడుదల చేయాలని డిమాండ్ చేశారు. ప్రజల ముందే అన్ని వాస్తవాలు చెప్పాలని భావించినా ప్రభుత్వం అడ్డుకుందని విమర్శించారు. రాష్ట్ర అప్పులు, గురుకులాల్లో అవినీతిపై చర్చించేందుకు ప్రత్యేక అసెంబ్లీ సమావేశాలు నిర్వహించాలని కేటీఆర్ డిమాండ్ చేశారు. స్పీకర్ ఎలాంటి అంక్షలు లేకుండా పూర్తి స్థాయిలో చర్చకు అవకాశం కల్పించాలని కోరారు. మరోవైపు గన్‌పార్క్ వద్ద మంత్రి జూపల్లి కృష్ణారావు మాట్లాడుతూ తన సవాల్ కేటీఆర్, హరీశ్‌రావులకు కాదని తెలిపారు. నేరుగా కేసీఆర్‌కేసని సృష్టం చేశారు. తాను చెప్పిన అప్పుల లెక్కలు తప్పుని నిరూపిస్తే మంత్రి పదవితో పాటు ఎమ్మెల్యే పదవికి కూడా రాజీనామా చేస్తానని ప్రకటించారు.

బోడుప్పల్‌లో ఉద్రిక్తత.. కల్వకుంట్ల కవిత అరెస్ట్

తెలంగాణ ఉద్యమకారులకు ఇళ్ల స్థలాలు కేటాయించాలని డిమాండ్ చేస్తూ ఆందోళన చేపట్టిన టీఆర్ఎస్ అధ్యక్షురాలు కల్వకుంట్ల కవితను పోలీసులు అరెస్ట్ చేశారు. హైదరాబాద్ శివారులోని బోడుప్పల్‌లో గురువారం ఆమె నిరసన కార్యక్రమం నిర్వహిస్తుండగా ఈ పరిణామం చోటుచేసుకుంది. కవితతో పాటు పలువురు తెలంగాణ జాగృతి నేతలు, కార్యకర్తలను పోలీసులు అదుపులోకి తీసుకుని సమీపంలోని పోలీస్ స్టేషన్‌కు తరలించారు. తెలంగాణ ఉద్యమంలో పాల్గొన్న వారికి ఇళ్ల స్థలాలు ఇస్తామన్న హామీని ప్రస్తుత రేపంతే రెడ్డి ప్రభుత్వం నెరవేర్చడం లేదని కవిత ఆరోపించారు. ఉప్పల్ భగాయత్ వంటి ప్రాంతాల్లో ఉద్యమకారులకు భూములు కేటాయించడంలో ప్రభుత్వం కుట్రపూరితంగా వ్యవహరిస్తోందని, ఇచ్చిన హామీలను విస్మరిస్తోందని ఆమె విమర్శించారు. ఈ నేపథ్యంలోనే తెలంగాణ జాగృతి అధ్వర్యంలో ఆమె ఈ నిరసన కార్యక్రమానికి పిలుపునిచ్చారు. ఆందోళన సందర్భంగా పోలీసులు, నిరసనకారుల మధ్య స్వల్ప వాగ్వాదం, తోపులాట చోటుచేసుకున్నాయి. అనంతరం కవితను, ఇతర నేతలను పోలీసులు అరెస్ట్ చేశారు. ఈ అరెస్టుకు సంబంధించిన దృశ్యాలు ప్రస్తుతం సోషల్ మీడియాలో వైరల్ అవుతున్నాయి.

నాకు చాలా టఫ్ బాస్ ఉన్నాడు: శ్రీసిటీ వర్సిటీ

ప్రారంభోత్సవంలో నారా లోకేశ్

రాష్ట్ర ఆర్థిక వ్యవస్థను ఉన్నత శిఖరాలకు చేర్చడమే తమ ప్రభుత్వ ధ్యేయమని మంత్రి లోకేశ్ సృష్టం చేశారు. “దేశ ఆర్థికాభివృద్ధిలో మన రాష్ట్రం ముందుండాలి. ప్రస్తుతం మన ఆర్థిక వ్యవస్థ 220 బిలియన్ డాలర్లుగా ఉంది. దీనిని 2047 నాటికి 2.4 ట్రిలియన్ డాలర్ల స్థాయికి తీసుకెళ్లాలని కృతనిశ్చయంతో ఉన్నాం” అని ఆయన ప్రకటించారు. ప్రధానమంత్రి నరేంద్ర మోదీ నాయకత్వంలో వస్తున్న సూతన విద్యా విధానం, స్టార్ట్‌ప్ ఇండియా, వికసిటీ భారత్ వంటి కార్యక్రమాలు దేశ విద్యా వ్యవస్థలో గొప్ప మార్పులు తీసుకొస్తున్నాయని కొనియాడారు. కేంద్ర విద్యాశాఖ మంత్రి ధర్మేంద్ర ప్రధాన్ కూడా రాష్ట్రాలను ప్రోత్సహిస్తున్నారని, ఒక రాష్ట్రం మంచి పని చేస్తే మిగతా రాష్ట్రాలు పోటీపడతాయని ఆయన సముత్తారని లోకేశ్ తెలిపారు.శ్రీసిటీలో ప్రపంచ స్థాయి విశ్వవిద్యాలయాన్ని ఏర్పాటు చేసిన వ్యవస్థాపకులు శ్రీని రాజు, రవీంద్ర సన్నారెడ్డిలను లోకేశ్ అభినందించారు. ఇది కేవలం ఒక యూనివర్సిటీ ప్రారంభోత్సవం కాదని, ఉన్నత విద్యపై సరికొత్త ఆలోచనా విధానానికి పునాది అని అభివర్ణించారు. “ఒక ఐడియాను వాస్తవరూపంలోకి తెచ్చిన శ్రీని రాజు గారికి నా అభినందనలు. ఇది ఆంధ్రప్రదేశ్ యువతకు ఒక పెద్ద గిఫ్ట్. ప్రస్తుతం 5,000 మంది విద్యార్థులతో ప్రారంభమవుతున్నా, భవిష్యత్తులో ఈ సంఖ్య కొన్ని రెట్లు పెరుగుతుందన్న నమ్మకం నాకుంది“ అని ఆయన అన్నారు. కేవలం డిగ్రీలు ఇవ్వడమే కాకుండా, సమాజంలో ఎలాంటి మార్పు తీసు కొస్తున్నామనే దానిపైనే యూనివర్సిటీల విలువ ఆధారపడి ఉంటుందని ఆయన అభిప్రాయపడ్డారు.

తెలంగాణలోని నిరుద్యోగులకు తీపి కబురు.. ఇంటర్వ్యూలు లేకుండానే 984 వర్సిటీ ఉద్యోగాల భర్తీ

ఇకపై కేవలం రాతపరీక్షలో సాధించిన మార్కులు, అకడమిక్ మెరిట్ ఆధారంగానే అభ్యర్థులను ఎంపిక చేయాలని సృష్టమైన ఆదేశాలు జారీ చేశారు. ఆచార్య జయశంకర్ తెలంగాణ రాష్ట్ర వ్యవసాయ విశ్వవిద్యాలయం (పీజీటీఎస్‌ఎయూ), కొండా లక్ష్మణ్ తెలంగాణ రాష్ట్ర ఉద్యాన విశ్వవిద్యాలయం (ఎస్‌కేఎల్‌టీఎస్‌హెచ్‌ఎయూ), పీవీ సరసింహారావు తెలంగాణ పశువైద్య విశ్వవిద్యాలయం (పీవీఎస్‌ఆర్‌టీవీయూ) లలో ఈ నియామకాలు చేపట్టనున్నారు. వ్యవసాయ శాఖపై జరిగిన ఉన్నతస్థాయి సమీక్షా సమావేశంలో సీఎం రేపంతే రెడ్డి ఈ మేరకు నిర్ణయం తీసుకున్నారు. నియామక ప్రక్రియలో పారదర్శకతను పెంచడం, ఎలాంటి అవినీతి, సిఫార్సులకు తావులేకుండా చూడటమే లక్ష్యమని ఆయన సృష్టం చేశారు. ఇప్పటికే గ్రూప్-1 వంటి ఉన్నతస్థాయి ఉద్యోగ నియామకాల్లో ఇంటర్వ్యూలను రద్దు చేసిన విషయాన్ని గుర్తుచేస్తూ, అదే విధానాన్ని విశ్వవిద్యాలయాల నియామకాల్లోనూ అమలు చేయాలని అధికారులను ఆదేశించారు.

భర్తీ కానున్న పోస్టుల వివరాలు

ప్రభుత్వ నిర్ణయంతో మూడు వర్సిటీల్లో నియామకాల ప్రక్రియ వేగవంతం కానుంది. ఆచార్య జయశంకర్ వ్యవసాయ విశ్వవిద్యాలయం తమ పరిధిలో 550 అసిస్టెంట్ ప్రొఫెసర్ పోస్టుల భర్తీకి ప్రభుత్వానికి ప్రతిపాదనలు పంపింది. ముఖ్యమంత్రి ఆదేశాల మేరకు, ఇంటర్వ్యూలు లేకుండా కేవలం రాతపరీక్ష

అమెరికాలో దారుణం.. 16 మంది చిన్నారులను బంధించిన కుటుంబ సభ్యులు..

అత్యంత దయనీయ పరిస్థితుల్లో ఉన్న చిన్నారులను వెంటనే రక్షించిన పోలీసులు, వారిని బంధించిన నలుగురు నిందితులను అరెస్టు చేసి కోర్టులో హాజరుపరిచారు. ఒహియో రాష్ట్రంలోని హామెన్‌లో రైల్వే ట్రాక్ వక్రన దట్టమైన చెట్లు, పొదల మధ్య ఉన్న ఓ ఇంటికి పోలీసులు సెర్చ్ వారెంట్‌తో వెళ్లారు. అక్కడ 16 మంది చిన్నారులను వారి తల్లిదండ్రులు, తాతా అమ్మమ్మలు బంధించి ఉంచినట్లు గుర్తించారు. గత నాలుగేళ్లుగా వారు అమానవీయ పరిస్థితుల్లో జీవిస్తున్నట్లు దర్యాప్తులో తేలింది. బాధిత చిన్నారులను 12 అడుగుల పొడవు, 12 అడుగుల వెడల్పు గల ఒకే గదిలో ఉంచినట్లు పోలీసులు అనుమానిస్తున్నారు. చిన్నారుల వయస్సు 18 నెలల నుంచి 18 సంవత్సరాల మధ్య ఉండగా, వారిలో బాలురు, బాలికలు ఉన్నారు. అంతేకాక, ఇ ఇంట్లో ఇంతమంది చిన్నారులు ఉన్న విషయం చుట్టుపక్కల వారికి కూడా తెలియకపోవడం ఆశ్చర్యానికి గురి చేసేసింది. చిన్నారులకు బయటి ప్రపంచంతో దాదాపు ఎలాంటి సంబంధం లేకుండా ఉంచినట్లు అధికారులు గుర్తించారు. వారిలో ఎవరినీ ఇప్పటివరకు తల్లిదండ్రులు

నేను చదివిన ఆర్థిక శాస్త్రం కంటే సమాజమే ఎక్కువ నేర్పింది: సీఎం చంద్రబాబు

స్వర్ణాంధ్ర-2047 లక్ష్య సాధనలో భాగంగా రాష్ట్ర ప్రణాళిక శాఖ ఆధ్వర్యంలో తిరుపతిలో నిర్వహిస్తున్న ‘ఎకనమిక్ ఇంటెలిజెన్స్ ఫర్ గవర్నెన్స్ కెపాసిటీ బిల్డింగ్’ రాష్ట్రస్థాయి వర్క్‌షాప్‌లో గురువారం ఆయన ముఖ్య అతిథిగా పాల్గొని ప్రసంగించారు.

‘పేదల జీవితాల్లో మార్పు కోసమే పాలన

ఈ సందర్భంగా ముఖ్యమంత్రి మాట్లాడుతూ.. జీఎన్‌డీపీ, సీఏజీఆర్ వంటి ఆర్థిక సూచికలను విశ్లేషిస్తూనే, వాటి ఫలాలు ప్రజల జీవన ప్రమాణాలను ఎలా మెరుగుపరుస్తున్నాయో చూడటమే తమ ప్రభుత్వ లక్ష్యమన్నారు. ఇటీవలే గూడూరులో తాను పెన్షన్ పంపిణీ చేసిన తులశమ్మ, పద్మమ్మ కుటుంబాల స్థితిగతులను ఉదాహరణగా చూపుతూ, ప్రభుత్వ పథకాలు వారి జీవితాల్లో తెచ్చిన మార్పును సవివరంగా తెలియజేశారు. ప్రభుత్వ సంక్షేమ పథకాలు, ద్వ్యాక్సా రుణాల ద్వారా ఆ కుటుంబాలు ఆర్థికంగా ఎలా నిలదొక్కుకుంటున్నాయో వివరించారు.

దార్శనికతతో ముందుకు..

దేశంలోనే తొలిసారిగా విజన్-2020 రూపొందించినప్పుడు ఎన్నో విమర్శలు ఎదుర్కొన్నామని, కానీ భవిష్యత్ అవసరాలను ముందుగానే అంచనా వేసి పనిచేశామని గుర్తు చేశారు. ఐటీ విప్లవం ప్రపంచాన్ని కుగ్రామంగా మార్చి, సేవల రంగంలో అపార అవకాశాలు సృష్టిస్తుందని అప్పుడే విశ్వసించి, అందుకు అనుగుణంగా చర్యలు తీసుకున్నామని ముఖ్యమంత్రి వివరించారు. మాజీ రాష్ట్రపతి డాక్టర్ ఏపీజే అబ్దుల్ కలాం కూడా దేశానికి ఒక విజన్ డాక్యుమెంట్ అవసరమని బలంగా సమర్థరిన చెప్పారు. ప్రస్తుత యుగంలో డేటానే అసలైన సంపద అని, భవిష్యత్ మొత్తం డేటా ఆధారిత నిర్ణయాలపైనే నడుస్తుందని ఆయన పేర్కొన్నారు.

టెక్నాలజీతో పారదర్శక పాలన

ప్రభుత్వ సేవలు సమర్థవంతంగా అందించడంతో పాటు, రాష్ట్రంలో సంపద సృష్టించేందుకు ప్రైవేట్ పెట్టుబడులను ఆకర్షించడం కూడా అంతే కీలకమని చంద్రబాబు అన్నారు. అందుకే స్వర్ణాంధ్ర-2047 విజన్‌లో ప్రైవేట్ పెట్టుబడులకు పెద్దపీట వేస్తున్నామన్నారు. ప్రభుత్వ శాఖలన్నీంటి సమాచారాన్ని ఒకే వేదికపైకి

చర్చకు పిలిచి మొహం చాటేశారు: మంత్రి జూపల్లి పై హరీశ్ రావు ఫైర్

తెలంగాణలో అధికార కాంగ్రెస్, ప్రతిపక్ష బీఆర్ఎస్ పార్టీల మధ్య రాజకీయ పోరు తీవ్రరూపం దాల్చింది. గురుకుల పాఠశాలల టెండర్లు, రాష్ట్ర అప్పులపై బహిరంగ చర్చకు రావాలంటూ సవాల్ విసిరిన మంత్రి జూపల్లి కృష్ణారావు, తీరా సమయం వచ్చేసరికి వెనకడుగు వేశారని మాజీ మంత్రి హరీశ్ రావు విమర్శించారు. ముందుగా నిర్ణయించిన ప్రకారం చర్చ కోసం తాము తెలంగాణ భవన్‌కు చేరుకున్నా, మంత్రి రాకపోవడంపై ఆయన మండిపడ్డారు. గురువారం హరీశ్ రావు, ఆర్.ఎస్. ప్రవీణ్ కుమార్ సహా పలువురు బీఆర్ఎస్ నేతలు తెలంగాణ భవన్‌కు చేరుకున్నారు. అదే సమయంలో మంత్రులు జూపల్లి కృష్ణారావు, పొన్నం ప్రభాకర్ గన్ పార్క్ వద్ద ఉన్నారన్న సమాచారంతో వారు అక్కడికి వెళ్లేందుకు ప్రయత్నించారు. అయితే, పోలీసులు వారిని అడ్డుకుని అరెస్టు చేశారు. ఈ క్రమంలో పోలీసులకు, బీఆర్ఎస్ శ్రేణులకు మధ్య స్వల్ప తోపులాట, వాగ్వాదం చోటుచేసుకుంది. “చర్చకు రమ్మని సవాల్ విసిరింది వాళ్లే, తీరా మేము వస్తే పోలీసులను ప్రయోగించి అడ్డుకోవడం చూస్తుంటే, టెండర్లలో జరిగిన అవినీతి బయటపడుతుందనే భయంతోనే వారు పారిపోయారని సృష్టమవుతోంది“ అని హరీశ్ రావు ఆరోపించారు. రాష్ట్ర అప్పు రూ. 8 లక్షల కోట్ల నుంచి రూ. 7 లక్షల కోట్లకు ఎలా తగ్గిందో ప్రభుత్వం వివరణ ఇవ్వాలని ఆయన డిమాండ్ చేశారు. మరోవైపు, బీఆర్ఎస్ పర్సెంటిగ్ ప్రెసిడెంట్ కేటీఆర్ తెలంగాణ భవన్‌లో మంత్రి జూపల్లి కృష్ణారావు కోసం ఖాళీ కుర్చీ వేసి వేచి చూశారు. పోలీసుల చర్యను ఆయన తీవ్రంగా ఖండించారు. గత బీఆర్ఎస్ ప్రభుత్వ హయాంలో

మార్కుల ఆధారంగానే ఈ పోస్టులను భర్తీ చేసేందుకు త్వరలోనే కొత్త నోటిఫికేషన్ జారీ చేస్తామని వర్సిటీ వైస్ ఛాన్సలర్ జానయ్య తెలిపారు. మరోవైపు కొండా లక్ష్మణ్ ఉద్యాన విశ్వవిద్యాలయం ఇప్పటికే 140 పోస్టుల (79 అసిస్టెంట్ ప్రొఫెసర్, 44 అసోసియేట్ ప్రొఫెసర్, 17 ప్రొఫెసర్) భర్తీకి నోటిఫికేషన్ విడుదల చేయగా, ఆ ప్రక్రియలో కూడా ఇంటర్వ్యూలను మినహాయించాలని ప్రభుత్వం ఉత్తర్వులు జారీ చేసింది. ఇక, పీవీ సరసింహారావు పశువైద్య విశ్వవిద్యాలయం పరిధిలో బ్యాక్‌లాగ్, కొత్త ఖాళీలతో కలిపి మొత్తం 294 పోస్టులను భర్తీ చేయనున్నారు. ఈ పోస్టులకు కూడా కొత్త నిబంధనే వర్తిస్తుంది.

అభ్యర్థులు, విద్యావేత్తల హర్షం

ప్రభుత్వం తీసుకున్న ఈ నిర్ణయంపై నిరుద్యోగ అభ్యర్థుల నుంచి సర్వత్రా హర్షం వ్యక్తమవుతోంది. ఇంటర్వ్యూల పేరుతో జరిగే అవకతవకలకు, సిఫార్సులకు చెక్ పడుతుందని వారు ఆశాభావం వ్యక్తం చేస్తున్నారు. కేవలం ప్రతిభ ఆధారంగానే ఉద్యోగాలు లభించే అవకాశం కలగడం వల్ల గ్రామీణ, పేద నేపథ్యం ఉన్న అర్హులైన అభ్యర్థులకు న్యాయం జరుగుతుందని విద్యావేత్తలు సైతం అభిప్రాయపడుతున్నారు. సంబంధిత విశ్వవిద్యాలయాల బోర్డులు త్వరలోనే ఈ పోస్టులకు సంబంధించిన పూర్తి నిలబన్, పరీక్షల షెడ్యూల్‌ను విడుదల చేయడానికి సన్నాహాలు చేస్తున్నాయి.

పాఠశాలకు పంపలేదు. చాలా కాలం పాటు బంధించబడటంతో వారు సాధారణంగా మాట్లాడటానికే ఇబ్బంది పడుతున్నట్లు ఒహియో అటార్నీ జనరల్ తెలిపారు. దాదాపు అందరూ అడవి మనుషుల్లా కనిపించారని ఆయన పేర్కొన్నారు. ఈ 16 మంది చిన్నారులూ ఒకే కుటుంబానికి చెందినవారని అధికారులు వెల్లడించారు. రక్షించిన వెంటనే ఏడుగురు చిన్నారులను చికిత్స కోసం కొలంబస్‌లోని ఆస్పత్రికి తరలించారు. వారిలో ఇద్దరి పరిస్థితి విషమంగా ఉండటంతో హెలికాప్టర్‌లో అత్యవసర చికిత్స కోసం తరలించాల్సి వచ్చింది. ఈ ఘటనలో పిల్లల తల్లిదండ్రులు, తాతా అమ్మమ్మలైన గ్యారీ సైడర్స్ జూనియర్, గ్యారీ సైడర్స్ సీనియర్, క్రిస్టినా సైడర్స్, ఎలిజబెత్ సైడర్స్‌లపై సెకండ్-డిగ్రీ ఫెలనీ ‘చైల్డ్ ఎండేంజర్మెంట్’ అభియోగాలు నమోదు చేశారు. అనంతరం వారిని అరెస్టు చేసి కోర్టులో హాజరుపరిచారు. మరోవైపు ప్రతి నిందితుడికి 3 లక్షల డాలర్ల పూచీకత్తుతో బెయిల్ మంజూరు చేయాలని కోర్టు నిర్ణయించింది.

పాఠశాలకు పంపలేదు. చాలా కాలం పాటు బంధించబడటంతో వారు సాధారణంగా మాట్లాడటానికే ఇబ్బంది పడుతున్నట్లు ఒహియో అటార్నీ జనరల్ తెలిపారు. దాదాపు అందరూ అడవి మనుషుల్లా కనిపించారని ఆయన పేర్కొన్నారు. ఈ 16 మంది చిన్నారులూ ఒకే కుటుంబానికి చెందినవారని అధికారులు వెల్లడించారు. రక్షించిన వెంటనే ఏడుగురు చిన్నారులను చికిత్స కోసం కొలంబస్‌లోని ఆస్పత్రికి తరలించారు. వారిలో ఇద్దరి పరిస్థితి విషమంగా ఉండటంతో హెలికాప్టర్‌లో అత్యవసర చికిత్స కోసం తరలించాల్సి వచ్చింది. ఈ ఘటనలో పిల్లల తల్లిదండ్రులు, తాతా అమ్మమ్మలైన గ్యారీ సైడర్స్ జూనియర్, గ్యారీ సైడర్స్ సీనియర్, క్రిస్టినా సైడర్స్, ఎలిజబెత్ సైడర్స్‌లపై సెకండ్-డిగ్రీ ఫెలనీ ‘చైల్డ్ ఎండేంజర్మెంట్’ అభియోగాలు నమోదు చేశారు. అనంతరం వారిని అరెస్టు చేసి కోర్టులో హాజరుపరిచారు. మరోవైపు ప్రతి నిందితుడికి 3 లక్షల డాలర్ల పూచీకత్తుతో బెయిల్ మంజూరు చేయాలని కోర్టు నిర్ణయించింది.

తెచ్చేందుకు ‘డేటా లేక్’ రూపొందిస్తున్నామని, ఆరోగ్య సేవలను మరింత మెరుగుపరిచేందుకు హెల్త్ రికార్డులను పూర్తిగా డిజిటలైజ్ చేసే ‘సంటీవని’ ప్రాజెక్టును అమలు చేస్తున్నామని తెలిపారు. పేద, ధనిక వర్గాల మధ్య అంతరాన్ని తగ్గించేందుకు, సమాజం ద్వారా ఎదిగిన వారు తిరిగి సమాజానికి సేవ చేసేలా ప్రోత్సహించేందుకు ‘షీ4’ (వల్లిక్, ప్రైవేట్, పీపుల్స్ పార్ట్నర్‌షిప్)

కార్యక్రమాన్ని ప్రారంభించామని చెప్పారు.
అమరావతిలో క్యాంటం కంప్యూటర్
అనంతరం సభికులతో జరిగిన ముఖాముఖీలో సీఎం మాట్లాడుతూ.. తాను త్వరగా సంతృప్తి చెందే వ్యక్తిని కాదని, సంతృప్తి చెందితే అక్కడితో ఆగిపోతామని అన్నారు. ప్రజల కోసం నిరంతరం కొత్త విధానాలు, సాంకేతికతను అన్వేషిస్తూనే ఉండాలని సూచించారు. “దేశం నాకేమిచ్చిందని కాకుండా, దేశానికి మనమేం చేశామని ఆలోచించాలి“ అని యువతకు పిలుపునిచ్చారు. ఈ సందర్భంగా ఒక కీలక ప్రకటన చేస్తూ, త్వరలోనే అమరావతిలో క్యాంటం కంప్యూటర్‌ను అందుబాటులోకి తీసుకువస్తామని, భవిష్యత్తులో క్యాంటం కంప్యూటర్‌ను తయారు చేసే సామర్థ్యాన్ని కూడా ఆంధ్రప్రదేశ్ సాధిస్తుందని ధీమా వ్యక్తం చేశారు.

ఏపీ విధానాల పై నిపుణుల ప్రశంసలు

ఈ వర్క్‌షాప్‌లో భాగంగా జరిగిన ప్యానెల్ చర్చను ముఖ్యమంత్రి సభికుల మధ్య కూర్చొని ఆసక్తిగా తిలకించారు. ఈ చర్చలో పాల్గొన్న కేంద్ర స్టాటస్టిక్స్, ప్రోగ్రామ్ ఇంప్లిమెంటేషన్ శాఖ కార్యదర్శి డాక్టర్ సౌరభ్ గార్గ్, భారత ప్రభుత్వ ప్రధాన ఆర్థిక సలహాదారు డాక్టర్ వి. అనంత నాగేశ్వరన్, నీతి ఆయోగ్ సభ్యులు డాక్టర్ ఆర్. బాలసుబ్రహ్మణ్యం, ప్రధాని ఆర్థిక సలహా మండలి చైర్మన్ ప్రొఫెసర్ ఎస్. మహేంద్ర దేవ్ తదితరులు ఏపీ ప్రభుత్వ విధానాలను ప్రశంసించారు. నియోజకవర్గాల వారీ విజన్ ప్లాన్, షీ4 కార్యక్రమం, గ్రామస్థాయిలో డేటా సేకరణ వంటివి దేశంలోనే విస్తూతమైనవని, వీటిని జాతీయ స్థాయిలో అమలు చేయాలైన అవసరం ఉందని వారు అభిప్రాయపడ్డారు. ఈ కార్యక్రమంలో వివిధ శాఖల ఉన్నతాధికారులు, విశ్వవిద్యాలయాల ప్రతినిధులు పాల్గొన్నారు.

రాష్ట్రం అప్పులపాలైందని, భారీ స్థాయిలో అవినీతి జరిగిందని కాంగ్రెస్ మంత్రులు ఆరోపిస్తున్న నేపథ్యంలో ఇరు పార్టీల నేతలు బహిరంగ చర్చకు సవాళ్లు విసురుకున్నారు.



రాష్ట్రం అప్పులపాలైందని, భారీ స్థాయిలో అవినీతి జరిగిందని కాంగ్రెస్ మంత్రులు ఆరోపిస్తున్న నేపథ్యంలో ఇరు పార్టీల నేతలు బహిరంగ చర్చకు సవాళ్లు విసురుకున్నారు.



విద్యార్థినీలకు మహిళల రక్షణకు భరోసా... శక్తియాప్ పై అవగాహన



- హెడ్ కానిస్టేబుల్ సూర్ మహమ్మద్

అత్యుక్తం జూలై 2 వార్త సాక్షం

పోలీస్ నబ్ డివిజన్ శక్తి టీం ఆధ్వర్యంలో పట్టణంలో నంద్యాల జిల్లా ఎస్సీ సునీల్ షోరన్ ఐపీఎస్, అత్యుక్తం డి.ఎస్.పి రామాంజి నాయక్ ఆదేశాలతో అత్యుక్తం శక్తి టీం సిబ్బంది హెడ్ కానిస్టేబుల్ షేక్ సూర్ అహమ్మద్ సుప్రీయ ఆధ్వర్యంలో గురువారం పట్టణంలోని కస్తూరిబా పాఠశాల కళాశాల ప్రిన్సిపాల్, శ్యామలమ్మ సహకారంతో “శక్తి యాప్” పై అవగాహన కార్యక్రమం నిర్వహించడం జరిగిందన్నారు ఈ సందర్భంగా ఏర్పాటు చేసిన సమావేశంలో శక్తి టీం హెడ్ కానిస్టేబుల్ సూర్ మహమ్మద్ మాట్లాడుతూ విద్యార్థినిలకు మహిళల రక్షణ కోసం రాష్ట్ర ప్రభుత్వం ఎంతో ప్రతిష్టాత్మకంగా ఏర్పాటు చేసిన “ శక్తి యాప్ “ గురించి శక్తి యాప్ వాట్సాప్ నంబర్ 7993485111 గురించి తెలుపుతూ, మహిళల రక్షణకై ఏర్పాటు చేసిన పోక్సో చట్టం గురించి బాల్కవిహారాలు, చిన్న పిల్లలపై నేరాలు జరగకుండా ఆపుటకు 1098 ఫిర్యాదు చేయవలెనని, 18 సంవత్సరాల లోపు వయస్సు ఉన్న ఆడపిల్లలకు పెళ్లిళ్లు చేయకూడదని అట్లా ఎవరయినా చేస్తున్నట్లయితే 112 కు గానీ, 1098కి ఫోన్ చేసి చెప్పాలని తెలుపుతూ..ఉమన్ వెల్ఫేర్ 181, ఎమర్జెన్సీ కాలి 112, 100 కి ఫోన్



చేయవలెనని, సైబర్ క్రైమ్ జరిగినచో టోల్ ఫ్రీ నెంబర్ 1930 కి ఫోన్ చేయవలెనని, ఫేక్ కాల్స్, ఏపీఐ పైల్స్ లాంటివి ఏదన్నా మీ వాట్సాప్ అప్ లో పంపితే వాటిని ఓపెన్ చేయొద్దు అని తెలుపుతూ వాటి ద్వారా వారికి జేరిగే ఆర్థిక నష్టాలను గురించి తెలిపి,వన్ స్టాప్ సెంటర్ యొక్క ప్రాముఖ్యతను వివరించడం జరిగిందన్నారు విద్యార్థినిలు అందరు వారి యొక్క అండ్రాయిడ్ మొబైల్స్ ద్వారా శక్తి యాప్ డౌన్లోడ్ చేసుకొని, ఆపడ సమయం లో ఎలా ఉపయోగించుకోవాలో తెలుపుతూ అవగాహన కల్పించడం జరిగిందన్నారు అదేవిధంగా మీ ఇంట్లోని ద్వీచక్ర వాహనదారులు తమ వాహనాలు నడిపేటప్పుడు ఖచ్చితంగా తలకు హెల్మెట్ పెట్టుకొని ప్రయాణం చేసే లాగా చెప్పమని చెప్పా ఏదైనా అనుకోకుండా యాక్సిడెంట్లు జరిగితే తలకు దెబ్బలు తగలడం వల్లనే నూటికి 90 శాతం మంది చనిపోవడం జరుగుతుంది కాబట్టి ప్రతి ఒక్కరు కచ్చితంగా తలకు హెల్మెట్ ధరించి తమ ప్రాణాలు కాపాడుకోవాలని సూచించారు అదేవిధంగా వాహనాలు నడిపేటప్పుడు మధ్యం తాగి వాహనాలు నడపవద్దని తెలుపుతూ అట్లా తాగి వాహనాలు నడిపితే 10 వేల రూపాయలు ఫైన్ లేదా జైలు శిక్ష ను కోర్టు విధిస్తుందని తెలియజేశారు.

చెంచు గిరిజనుల అభివృద్ధి టీడిపి ఆశయం



- చెంచు గిరిజనుల గూడెల అభివృద్ధికి సీసీ రోడ్లతో బాటలు
- ఎన్ని ఏ కూటమి ప్రభుత్వంలో చెంచు గిరిజనులకు విద్య, వైద్యం, అభివృద్ధి సంక్షేమమే లక్ష్యం
- శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి

అత్యుక్తం జూలై 2 వార్త సాక్షం

శ్రీశైలం నియోజకవర్గం లో చెంచు గిరిజనుల అభివృద్ధికి ఎన్ని ఏ కూటమి ప్రభుత్వం అభివృద్ధి సంక్షేమ పథకాలతో గిరిజన గూడెలలో అన్ని మౌలిక సదుపాయాలు కల్పించే విధంగా ప్రత్యేక చొరవ తీసుకుంటున్నామని శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి తెలిపారు గురువారం వెలుగోడు పట్టణ కేంద్రం 40 లక్షల రూపాయలతో నూతనంగా నిర్మించిన సీసీ రోడ్లను



ప్రారంభించారు అనంతరం చెంచు గిరిజన విద్యార్థులకు పిఎం జన్నన్ వంద పడగల వసతి సంక్షేమ గృహాన్ని 2 కోట్ల 75 లక్షలతో నిర్మించిన నూతన భవనాన్ని ఎమ్మెల్యే బుద్దా రాజశేఖర్ రెడ్డి ప్రారంభించారు అనంతరం ఏర్పాటుచేసిన సమావేశంలో శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి మాట్లాడుతూ.. శ్రీశైలం నియోజకవర్గంలో చెంచు గిరిజనులకు విద్య వైద్యం సంక్షేమ అభివృద్ధి అందించడమే కూటమి ఆశయమని కొనియాడారు ముఖ్యంగా చెంచు గిరిజనులకు ప్రభుత్వ ఆమలు చేసే సంక్షేమ పథకాలను అందించి వారి అభ్యున్నతికి పాటుపడే విధంగా తమ వంతు సహాయ సహకారాలు అందిస్తామని తెలిపారు ఈ కార్యక్రమంలో వెలుగోడు మండలం టీడిపి నాయకులు కార్యకర్తలు, వివిధ శాఖల ప్రభుత్వ అధికారులు చెంచు గిరిజనులు తదితరులు పాల్గొన్నారు

కస్తూర్బా బాలికల విద్యాలయంను ఆకస్మికంగా తనిఖీ చేసిన కలెక్టర్

జూలై 2 వార్త సాక్షం

రెంజల్ మండల కేంద్రంలోని కస్తూర్బా గాంధీ బాలికల విద్యాలయాన్ని కలెక్టర్ ఇలా త్రిపాఠి గురువారం ఆకస్మికంగా తనిఖీ చేశారు.పాఠశాలలోని పరిసరాలను, కిచెన్, స్టోర్ రూమ్, డైనింగ్ హాల్, తరగతి గదులను పరిశీలించారు. పరిసరాలు పిప్పి మొక్కలతో నిండి అపరిశుభ్రంగా ఉండడాన్ని గమనించి నిర్వాహకులపై ఆగ్రహం వ్యక్తం చేశారు. విద్యార్థినిలు పాములు, విష కీటకాల బారినపడితే ఎవరు బాధ్యులని నిలదీశారు. వెంటనే పరిసరాలను శుభ్రం చేయించాలని, వర్షపు నీరు నిలువ ఉన్న గుంతలలో దోమలు వృద్ధి చెందకుండా ఆయిల్ బాల్స్ వేయాలని అధికారులను ఆదేశించారు. సిబ్బంది అటెండెన్స్ వివరాలను అడిగి తెలుసుకుని, మధ్యాహ్న భోజనం మెనూ వివరాలు అడిగి తెలుసుకున్నారు. ప్రభుత్వం నిర్దేశించిన మెనూ ప్రకారం నాణ్యమైన పౌష్టిక ఆహారాన్ని అందించాలని నిర్వాహకులను ఆదేశించారు. నాసిరకం బియ్యం, సరుకులు



సరఫరా చేస్తే వెంటనే మండల అధికారుల దృష్టికి తేవాలని సూచించారు. ఆర్.ఓ స్లాంట్ నిరుపయోగంగా ఉండడాన్ని గమనించిన కలెక్టర్, మరమ్మత్తులు చేయించాలని అన్నారు. బాలికల భద్రతకు ప్రాధాన్యత ఇవ్వాలని, బయటి వ్యక్తులను లోనికి అనుమతించకూడదని ఆదేశించారు. విధుల పట్ల నిర్లక్ష్యంగా వ్యవహరించే వారిని ఎంతమాత్రం ఉపేక్షించబోమని, తాను వారం

రోజుల తర్వాత మళ్లీ పాఠశాలను సందర్శిస్తానని, ఆలోగా అన్ని లోటు పాట్లను చక్కదిద్దుకోవాలని సూచించారు. అనంతరం పదవ తరగతి క్లాస్ రూమ్ ను సందర్శించి, విద్యార్థినిలకు పలు ప్రశ్నలు వేస్తూ వారి అభ్యాసన సామర్థ్యాన్ని అంచనా వేశారు. తన వెంట తెచ్చిన చాక్లెట్లు, బహుమతులను అందించారు. చక్కూ చదు వుకోవాలని, వ్యక్తిగత భద్రత విషయంలో ఏమరు పాటుగా ఉండకుండా అనుక్షణం అప్రమత్తంగా వ్యవహరించాలని బాలికలకు జాగ్రత్తలు సూచించారు. ఏవైనా ఇబ్బందులు ఎదురైతే అధికారులకు ఫిర్యాదు చేయాలని సూచించారు. బాలికలకు క్రమం తప్పకుండా ఆరోగ్య పరీక్షలు జరిపించాలని ఆదేశించారు. ఈగలు వృద్ధి చెందకుండా వంటగది, డైనింగ్ హాల్, పరిసరాలను పరిశుభ్రంగా ఉంచుకోవాలని సూచించారు. కలెక్టర్ వెంట స్థానిక తహసీల్దార్ శ్రవణ్, ఎంపీడిఓ కమలాకర్, కేజీబీవీ స్పెషల్ ఆఫీసర్ శ్యామల తదితరులు ఉన్నారు.

అధికారులు అప్రమత్తంగా ఉండాలి

జూలై 2 వార్త సాక్షం

వర్షాకాలం ప్రారంభమైన నేపథ్యంలో అధికారులు అప్రమత్తంగా ఉండాలని ఆర్బీఎమ్మెల్యే ధన్ పాల్ సూర్యనారాయణ ఒక ప్రకటనలో తెలిపారు. జిల్లా కేంద్రంలో గత రెండు రోజులుగా వర్షాలు ప్రారంభమయ్యాయని, కార్పొరేషన్ అధికారులు, సిబ్బంది నగరవాసులకు ఇబ్బందులు కలగకుండా చూడాలన్నారు. ప్రధానంగా శానిటేషన్ సిబ్బంది ఎప్పటికప్పుడు డ్రైనేజీలను శుభ్ర పరచాలన్నారు. లోతట్టు ప్రాంతాల్లో నీరు నిండకుండా తగు చర్యలు తీసుకోవాలని సూచించారు. ఉన్నతాధికారులతో పాటు సంబంధిత విభాగాధిపతులు సిబ్బందితో సమాచారం తెలుసుకుంటూ ముందుకెళ్లాలని చెప్పారు. నాలుగు సరిగా లేనిచోట ముంపు సమస్య తలెత్తకుండా చూడాలని ఆదేశించారు. గత అనుభవాలను దృష్టిలో పెట్టుకొని అందరూ అప్రమత్తంగా ఉండాలని తెలిపారు. నగరంలోని ప్రధాన కూడళ్లలో వర్షపు నీరు చేరి ఇబ్బందులు కలగకుండా చూడాలని అధికారులకు సూచించారు. అధిక వర్షపాతం నమోదైనప్పుడు నాలుగు వెంటనే శుభ్రం చేయాలన్నారు. నీరు నిండిన చోట తోడేందుకు భారీ మోటార్లు అందుబాటులో ఉండేలా చూడాలన్నారు. అవసరమైతే ప్రత్యేక బృందాన్ని సిద్ధంగా ఉంచాలన్నారు.



ఓటర్ల జాబితాలో ఒకటికి మించి ఓట్లు కలిగి ఉండటం చట్టరీత్యా నేరం



జూలై 2 వార్త సాక్షం

ప్రజా ప్రాతినిధ్య చట్టం, 1950 లోని నిబంధనల ప్రకారం, ఓటర్ల జాబితాలో ఒక వ్యక్తికి ఒకటి కంటే ఎక్కువ ఓట్లు ఉండటం, తప్పుడు సమాచారం ఇవ్వడం శిక్షార్హమైన నేరాలని జిల్లా ఎన్నికల అధికారి, కలెక్టర్ ఇలా త్రిపాఠి సూచించారు. ఈ చట్టంలోని సెక్షన్ 17 ప్రకారం ఏ వ్యక్తి కూడా ఒకటి కంటే ఎక్కువ నియోజకవర్గాల ఓటర్ల జాబితాలో తన పేరును నమోదు చేసుకోవడానికి చట్టపరంగా అర్హుడు కాదని స్పష్టం చేశారు.సెక్షన్ 18 ప్రకారం ఏ వ్యక్తి కూడా ఏ ఒక్క నియోజకవర్గంలోనైనా ఒకసారి కంటే ఎక్కువ ఓటర్ల జాబితా నమోదు చేసుకోకూడదని సూచించారు. సెక్షన్ 31 ప్రకారం ఓటర్ల జాబితా తయారీ, సవరణ, పేర్ల సమోదు లేదా తొలగింపుల సమయంలో ఎవరైనా ఉద్దేశపూర్వకంగా తప్పుడు సమాచారాన్ని, లిఖితపూర్వక డిక్లరేషన్లు సమర్పిస్తే, అది తీవ్రమైన నేరంగా పరిగణించ బడుతుందని అన్నారు. అటువంటి వారికి ఒక సంవత్సరం వరకు జైలు శిక్ష, లేదా జరిమానా, లేదా ఈ రెండూ విధించబడతాయని తెలిపారు. ఓటర్లందరూ ఈ చట్టపరమైన నిబంధనలను విధిగా పాటించాలని, ఎవరికైనా ఒకటి కంటే ఎక్కువ ఓట్లు లేదా వేర్వేరు ప్రాంతాలలో ఓట్లు ఉన్నట్లయితే, వెంటనే ఫారమ్-7 ద్వారా అదనపు ఓట్లను తొలగించుకోవాలని కలెక్టర్ సూచించారు.

ఉర్దూ పాఠశాలలో విద్యార్థులకు సర్వేపల్లి రాధాకృష్ణ కిట్లు పంపిణీ

- విద్యార్థులు కష్టపడి చదివి తల్లిదండ్రుల ఆశయాలను నెరవేర్చాలి
- అత్యుక్తం ఉర్దూ పాఠశాల విద్య కమిటీ చైర్మన్ ఎస్ ఎండి గాన్ ఆజాం



అత్యుక్తం జూలై 2 వార్త సాక్షం

శ్రీశైలం నియోజకవర్గం ఎమ్మెల్యే బుద్దా రాజశేఖర్ రెడ్డి ఆదేశాల మేరకు గురువారం పట్టణంలోని నంద్యాల రోడ్డు. జిల్లా పరిషత్ ఉన్నత పాఠశాల ఉర్దూ&ఆంగ్లీష్ మీడియం స్కూల్లో విద్యా కమిటీ చైర్మన్ ఎస్. ఎం.డి.గాన్ ఆజాం. ఆధ్వర్యంలో స్కూల్లో విద్యార్థులకు సర్వేపల్లి రాధాకృష్ణ విద్యార్థి మిత్ర కిట్లు పంపిణీ కార్యక్రమం జరిగింది. ఈ కార్యక్రమంలో మండల విద్యాశాఖ అధికారి -2 ఎం.అయూబ్ అహ్మద్, టీడిపి సీనియర్ మైన్స్ట్రీ నాయకుడు సి.కలిముల్లా, ప్రధాన ఉపాధ్యాయులు మోహన్ బాబు , పట్టణ టీడిపి మైన్స్ట్రీ సెల్ అధ్యక్షుడు షేక్. రఫీక్ లు విద్యార్థులు తదితరులు పాల్గొన్నారు.

బిజినెస్

రిజర్వ్ బ్యాంక్ సంచలన నివేదిక: దేశ ఆర్థిక వ్యవస్థకు ద్రవ్యోల్బణం కంటే పెను ముప్పుగా మారిన ‘ఏబి’!



దేశ ఆర్థిక వ్యవస్థకు సంప్రదాయ ముప్పులైన ద్రవ్యోల్బణం, వడ్డీ రేట్లు కంటే.. వేగంగా విస్తరిస్తున్న ‘ఆర్థిఫిషియల్ ఇంటెలిజెన్స్’ (కృత్రిమ మేధస్సు) సాంకేతికతే అత్యంత ప్రమాదకరంగా మారందని భారతీయ రిజర్వ్ బ్యాంక్ (ఆర్బీఐ) హెచ్చరికలు జారీ చేసింది. ఆర్బీఐ తాజాగా విడుదల చేసిన జూన్ 2026 నాటి ‘ఫైనాన్షియల్ స్టేబిలిటీ రిపోర్ట్’ (ఆర్థిక స్థిరత్వ నివేదిక)లో ఈ కీలక అంశాలను వెల్లడించింది. ఆర్థిక రంగంలో ఏబి ప్రవేశం వల్ల పనితీరు మెరుగైనప్పటికీ, అదే స్థాయిలో వ్యవస్థ భద్రతకు ఇది ఒక పెద్ద సవాలుగా పరిణమించిందని ఆర్బీఐ ఆందోళన వ్యక్తం చేసింది. ఏబి ఆధారిత సైబర్ దాడుల ముప్పు దేశంలోని ప్రముఖ బ్యాంకులు, ఆర్థిక సంస్థల అభిప్రాయాల ప్రకారం.. రాబోయే 12 నెలల్లో సంభవించే సైబర్ ముప్పులలో ‘ఏబి ఆధారిత సైబర్ దాడులే’ అత్యంత ప్రమాదకరమైనవిగా మొదటి స్థానంలో నిలిచాయి. సాధారణ హ్యాకింగ్, రాన్సమ్వేర్, ఫిషింగ్ దాడుల కంటే.. ఏబి సాయంతో సైబర్ నేరగాళ్లు చేసే దాడులు అత్యంత వేగంగా, సమర్థంగా, ఊహించని స్థాయిలో వ్యవస్థలను అతలాకుతలం చేసేలా ఉంటాయని నివేదిక స్పష్టం చేసింది. ఇటీవలి కాలంలో ప్రపంచవ్యాప్తంగా కలకలం సృష్టించిన ‘మైథోస్ రాన్సమ్వేర్’ దాడిని ఇందుకు ఉదాహరణగా పేర్కొంది.

వాట్సాప్ యూజర్నేమ్ ఫీచర్పై కీలక ప్రకటన- ఆందోళనలపై పూర్తి క్లారిటీ

ప్రపంచవ్యాప్తంగా కోట్లాది మంది వినియోగిస్తున్న మెసేజింగ్ ప్లాట్‌ఫామ్ వాట్సాప్, త్వరలో తీసుకురానున్న ‘యూజర్నేమ్’ ఫీచర్పై నెలకొన్న ఆందోళనలపై స్పష్టతనిచ్చింది. ఈ ఫీచర్ పూర్తిగా ఐచ్ఛికమని, వినియోగదారుల భద్రతకు పెద్దపీట వేస్తూ అనేక జాగ్రత్తలు తీసుకున్నామని మెటా యూజమాన్యంలోని వాట్సాప్ వెల్లడించింది. ఈ ఫీచర్ ద్వారా మోసాలు, నకిలీ ఖాతాల బెడద పెరుగు తుందన్న ఆందోళనలు వ్యక్తమవడం, భారత ప్రభుత్వం కూడా దీనిపై వివరణ కోరడంతో వాట్సాప్ ఈ మేరకు ఒక ప్రకటన విడుదల చేసింది. ప్రభుత్వంతో సంప్రదింపులు పూర్తయ్యే వరకు భారత్‌లో ఈ ఫీచర్ ప్రారంభాన్ని వాయిదా వేస్తున్నట్లు తెలిపింది. భద్రతకు పెద్దపీట వేస్తున్నామన్న వాట్సాప్ యూజర్నేమ్ ఫీచర్పై సోషల్ మీడియాలో వస్తున్న ఆందోళనలు, అసమానాలను నివృత్తి చేసేందుకు వాట్సాప్ ‘ఎక్స్’ (టీవీట్టర్) వేదికగా పలు కీలక విషయాలను వెల్లడించింది. వినియోగదారులందరూ తప్పనిసరిగా యూజర్నేమ్ క్రియేట్ చేసుకోవాల్సిన అవసరం లేదని స్పష్టం చేసింది. ఇది కేవలం అదనపు సౌకర్యం మాత్రమేనని, ఫోన్ నంబర్ ద్వారానే వాట్సాప్ వాడకాన్ని కొనసాగించవచ్చని తెలిపింది. ముఖ్యంగా ప్రముఖులు, సెలబ్రిటీలు,

ప్రభుత్వ సంస్థలు, అలాగే ఫేస్‌బుక్, ఇన్స్టాగ్రామలలో ఇప్పటికే వెరిఫైడ్ ఖాతాలు ఉన్నవారి యూజర్నేమ్‌లను రిజర్వ్ చేసినట్లు వాట్సాప్ పేర్కొంది. అంటే.. ఆ పేర్లను కేవలం వారి అసలైన యజమానులు మాత్రమే క్లెయిమ్ చేసుకోగలరు. తద్వారా ఇతరులు వారి పేర్లతో నకిలీ ఖాతాలు సృష్టించి మోసాలకు పాల్పడే అవకాశం ఉండదని భరోసా ఇచ్చింది. పాపులర్ పేర్లను ఎవరైనా రిజర్వ్ చేసుకోవచ్చని వస్తున్న వార్తల్లో నిజం లేదని కొట్టిపారేసింది. అపరిచితుల నుంచి రక్షణకు ప్రత్యేక ఫీచర్లు ఈ ఏడాది చివర్లో యూజర్నేమ్ ఫీచర్ అందుబాటులోకి వచ్చిన తర్వాత, అపరిచిత యూజర్నేమ్ నుంచి మెసేజ్ వస్తే వినియోగదారులకు కొన్ని అదనపు వివరాలు కనిపిస్తాయని వాట్సాప్ వివరించింది. సందేశం పంపిన వ్యక్తి ఏ దేశానికి చెందినవారు, వారి వాట్సాప్ ఖాతా కొత్తదా పాతదా, ఇద్దరికీ ఉమ్మడిగా ఏవైనా గ్రూపులు ఉన్నాయా వంటి సమాచారం కనిపిస్తుంది. ఈ వివరాల ఆధారంగా ఆ సందేశానికి స్పందించాలా వద్దా అని యూజర్ నిర్ణయించుకోవచ్చు. ఫోన్ నంబర్ మాదిరిగా యూజర్నేమ్‌లను సెర్చ్ చేసి కాంటాక్ట్ చేసే అవకాశం ఉండదని, ఇది వినియోగదారుల ప్రైవసీకి మరింత రక్షణ



కల్పిస్తుందని పేర్కొంది. అదనపు భద్రత కోసం ‘యూజర్నేమ్ కీ’ అనే మరో ఫీచర్‌ను కూడా పరిచయం చేయనున్నట్లు, దీనిని ఎనేబుల్ చేసుకుంటే యూజర్నేమ్‌తో పాటు ఈ ప్రత్యేక కీ కూడా ఎంటర్ చేస్తే ఇతరులు సంప్రదించగలరని వివరించింది. భారత ప్రభుత్వ ఆదేశాలు అంతకుముందు ఈ కొత్త యూజర్నేమ్ ఫీచర్పై భారత ప్రభుత్వం తీవ్ర ఆందోళన వ్యక్తం చేసింది. దీనిపై మూడు రోజుల్లోగా వివరణ ఇవ్వాలని వాట్సాప్‌ను ఆదేశించింది. ప్రభుత్వంతో సంప్రదింపులు జరిపి, ఆమోదం పొందే వరకు ఈ ఫీచర్‌ను భారత్‌లో ప్రారంభించవద్దని స్పష్టమైన ఆదేశాలు జారీ చేసింది. ప్రభుత్వ ఆదేశాల నేపథ్యంలోనే వాట్సాప్ ఈ వివరణ ఇస్తూ, ప్రస్తుతానికి భారత్‌లో ఈ ఫీచర్ విడుదల ప్రణాళికను నిలిపివేస్తున్నట్లు ప్రకటించింది.

చికెన్, గుడ్ల ధరలకు రెక్కలు- సామాన్యుడి జేబుకు చిల్లు!

ఒకప్పుడు సామాన్యుడికి అందుబాటులో ఉన్న చికెన్, కోడిగుడ్లు ఇప్పుడు జేబుకు భారంగా మారుతున్నాయి. గత కొన్ని వారాల్లోనే వీటి ధరలు ఒక్కసారిగా పెరిగిపోయాయి. దీంతో మధ్యతరగతి కుటుంబాలు, నాన్‌వెజ్ ప్రియులు ఆందోళన చెందుతున్నారు. ముఖ్యంగా వారంతంలో చికెన్ కొనాలంటే ఆలోచించాల్సిన పరిస్థితి ఏర్పడింది. తెలుగు రాష్ట్రాల్లో గత వారం వరకు కిలో స్కిన్‌లెస్ చికెన్ రూ.280 నుంచి రూ.300 మధ్య విక్రయించారు. ప్రస్తుతం హైదరాబాద్‌లో ప్రాంతాన్ని బట్టి రూ.300 నుంచి రూ.330 వరకు పలుకుతోంది. విజయవాడలోనూ ఇదే పరిస్థితి కనిపిస్తోంది. అక్కడ కూడా కిలో చికెన్ రూ.320 నుంచి రూ.330 వరకు అమ్ముతున్నారు. కొన్ని రిటైల్ దుకాణాల్లో ధరలు ఇంకా ఎక్కువగా ఉన్నట్లు వినియోగదారులు చెబుతున్నారు. చికెన్‌తో

పాటు కోడిగుడ్ల ధరలు కూడా పెరిగాయి. నెల రోజుల క్రితం రూ.6 నుంచి రూ.7 మధ్య ఉన్న ఒక్క గుడ్డు ధర ప్రస్తుతం రూ.8కు చేరింది. దీంతో 30 గుడ్ల బ్రే కొనాలంటే దాదాపు రూ.240 ఖర్చు చేయాల్సి వస్తోంది. ప్రాటీన్ కోసం గుడ్లపై ఆధారపడే కుటుంబాలకు ఇది అదనపు భారంగా మారింది. ఈ ధరల పెరుగుదలకు పలు కారణాలు కనిపిస్తున్నాయి. ఎండల తీవ్రతతో పౌల్ట్రీ ఫారాల్లో కోళ్ల మరణాలు పెరగడం వల్ల ఉత్పత్తి తగ్గింది. మరోవైపు మొక్కజొన్న, సోయాబీన్ వంటి



దాణా ధరలు పెరగడంతో పౌల్ట్రీ నిర్వహణ వ్యయం కూడా పెరిగింది. దీంతో చాలామంది రైతులు కోళ్ల పెంపకాన్ని తగ్గించినట్లు వ్యాపారులు చెబుతున్నారు.

వైభవ్ సూర్యవంశీకి అవకాశం ఖాయమా జట్టు కూర్పు ఇలా ఉంటుందా

ఇంటర్వ్యూ డెస్క్: పదిహేనేళ్ల సంచలన బ్యాటర్ వైభవ్ సూర్యవంశీ అంతర్జాతీయ అరంగేట్రంపై ఉత్సాహం కొనసాగుతోంది. ఐర్లాండ్‌తో జరిగిన సిరీస్‌లో అతడిని బెంచ్‌కే పరిమితం చేసిన టీమ్ మేనేజ్‌మెంట్ తాజాగా ఇంగ్లండ్‌తో జరిగిన తొలి టీ-20 మ్యాచ్‌లో కూడా అవకాశం ఇవ్వలేదు. అయితే వైభవ్‌కు అవకాశం ఇవ్వాలని అభిమానుల నుంచే కాదు.. మాజీ క్రికెటర్ల నుంచి కూడా డిమాండ్లు వస్తున్నాయి.వైభవ్‌ను ఎక్కువ కాలం బెంచ్‌కే పరిమితం చేస్తే అతడిపై ఒత్తిడి పెరగడం ఖాయమని దిగ్గజ క్రికెటర్ సునీల్ గవాస్కర్ అభిప్రాయపడ్డారు. ఈ నేపథ్యంలో, జులై 4వ తేదీన మాంచెస్టర్‌లో జరగనున్న రెండో టీ20 మ్యాచ్‌లో వైభవ్ ఆదేశ సూచనలు కనిపిస్తున్నాయి. జట్టులో కొన్ని కీలక మార్పులు చేసి వైభవ్‌ను ఆడించనున్నట్లు వార్తలు వస్తున్నాయి. మాంచెస్టర్ టీ20లో అభిషేక్‌తో పాటు వైభవ్‌ను ఓపెనింగ్‌కు పంపించే అవకాశాలు



కనిపిస్తున్నాయి. ప్రస్తుతం ఓపెనర్‌గా ఆడుతున్న సంజూ శాంసన్‌ను మూడో స్థానంలో పంపుతారని సమాచారం. ఇక, ఇషాన్ కిషన్‌ను నాలుగు లేదా ఐదో స్థానంలో ఆడించాలని టీమ్ మేనేజ్‌మెంట్ భావిస్తోందట బ్యాటింగ్ ఆర్డర్‌తో పాటు విభాగంలో కూడా మార్పులు జరిగే అవకాశం కనిపిస్తోంది. వైస్ కెప్టెన్ తిలక్ వర్మకు సమాచారం. బ్యాటింగ్‌తో పాటు స్పిన్ బౌలింగ్ కూడా చేయగలిగే వాషింగ్టన్ సుందర్‌ను ఆడించాలని మేనేజ్‌మెంట్ భావిస్తోందట.

అభిమానికి హార్డిక్ పాండ్యా ఊహించని సరప్రైజ్.. రూ. 1.5 లక్షల నగదుతో పాటు తన ‘ఫెరారీ’ కారులో ఇంటికి పంపిన స్టార్ ఆల్‌రౌండర్!

క్రికెట్ ప్రపంచంలో అభిమానుల అనంచలమైన ప్రేమకు హద్దులు ఉండవని నిరూపించే మరో అరుదైన ఘటన వెలుగుచూసింది. ఒడిశాకు చెందిన దీపక్ (18) అనే క్రికెట్ అభిమాని, తన ఆరాధ్య ఆటగాడైన భారత స్టార్ ఆల్‌రౌండర్ హార్డిక్ పాండ్యాను కలవాలనే బలమైన కోరికతో సైకిల్‌పై ప్రయాణమయ్యాడు. ఒడిశా నుండి బెంగళూరు వరకు దాదాపు 10 నుండి 12 రోజుల పాటు 1,800 కిలోమీటర్లకు పైగా సైకిల్ తొక్కి బెంగళూరు చేరుకున్నాడు. ఈ అసాధారణ అభిమానానికి సంబంధించిన కథనం ప్రస్తుతం సామాజిక మాధ్యమాల్లో విపరీతంగా వైరల్ అవుతోంది. బెంగళూరులోని బీసీసీఐ ‘సెంటర్ ఆఫ్ ఎక్సలెన్స్’లో శిక్షణ పొందుతున్న హార్డిక్ పాండ్యాను ఈ యువకుడు ఎట్టకేలకు కలుసుకున్నాడు. ఈ సందర్భంగా దీపక్ తన వెంట తెచ్చిన ఒడిశా సంప్రదాయ శాలువాతో పాటు, పవిత్రమైన ఘరీ



-ఫెరారీ కారులో తిరుగు ప్రయాణం! అభిమాని చూపించిన ఈ అంతులేని ప్రేమకు ముగ్ధుడైన హార్డిక్.. కేవలం మాట్లాడి వదిలేయకుండా ఒక ఉదారత్వాన్ని చాటుకున్నాడు. ఆ కుర్రాడి భవిష్యత్తు, ప్రయాణ ఖర్చుల నిమిత్తం రూ. 1.5 లక్షల నగదును బహుమతిగా అందించాడు. అంతేకాకుండా, తిరిగి అంత దూరం సైకిల్‌పై

వెళ్లడం కష్టమని భావించి, ఆ అభిమానిని అత్యంత గౌరవంగా తన సొంత ‘ఫెరారీ’ లగ్జరీ కారులో ఒడిశాలోనే ఆయన ఇంటికి పంపించే విధానం చేశాడు. హార్డిక్ పాండ్యా చేసిన ఈ గొప్ప పనిపై నెటిజన్లు ప్రశంసల జల్లు కురిపిస్తున్నారు. మైదానంలోనే కాకుండా నిజ జీవితంలోనూ హార్డిక్ రియల్ హీరో అని కొనియాడుతున్నారు.

సాఫ్ట్వేర్

అమెరికాలో నెట్ రైడర్స్ క్రికెట్ గ్రౌండ్ కల నెరవేరిందన్న షారుఖ్!



బాలీవుడ్ సూపర్ స్టార్, కోల్‌కతా నెట్ రైడర్స్ సహ యజమాని షారుఖ్ ఖాన్ చిరకాల స్వప్నం నెరవేరింది. అమెరికాలోని లాస్ ఏంజిల్స్‌లో ‘నెట్ రైడర్స్ క్రికెట్ గ్రౌండ్’ ప్రారంభం కావడంపై ఆయన హర్షం వ్యక్తం చేశారు. ఇది అమెరికాలో క్రికెట్ విస్తరణకు ఒక చారిత్రాత్మక మైలురాయి అని ఆయన అభివర్ణించారు. పామోనాలోని ఫెయిర్ఫెక్స్‌లో అత్యాధునిక హంగులతో నిర్మించిన ఈ మైదానంలో జులై 1న తొలి మేజర్ లీగ్ క్రికెట్ మ్యాచ్ నిర్వహించారు. లాస్ ఏంజిల్స్ నెట్ రైడర్స్, వాషింగ్టన్ ఫ్రీడమ్స్ జట్ల మధ్య ఈ మ్యాచ్ జరిగింది. తద్వారా తమ సొంత విపణి వెలువల అంతర్జాతీయ స్థాయి స్టేడియం నిర్మించిన తొలి గ్లోబల్ క్రికెట్ ప్రాంచైజీగా నెట్ రైడర్స్ గ్రూప్ రికార్డు సృష్టించింది. ఈ సందర్భంగా షారుఖ్ ఖాన్ మాట్లాడుతూ, “ఒకప్పుడు కలగా ప్రారంభమైన ఈ ప్రాజెక్టు నేడు వాస్తవరూపం దాల్చింది. ప్రపంచంలో అత్యధికంగా వీడించే రెండో క్రీడ అయిన క్రికెట్‌ను లాస్ ఏంజిల్స్‌కు తీసుకురావడం ఒక చరిత్రాత్మక ఘట్టం. ఇది కేవలం క్రీడా వేదిక మాత్రమే కాదు, సమాజం, వినోదం, కుటుంబాల కోసం నిర్మించిన ప్రదేశం. దీనిని లాస్ ఏంజిల్స్ ప్రజలకు, ప్రపంచవ్యాప్తంగా ఉన్న క్రికెట్ అభిమానులకు అంకితం చేస్తున్నాను” అని వివరించారు. ఈ ప్రాజెక్టు విజయవంతం కావడానికి సహకరించిన ఐసీసీ వైర్లెస్ జై షా తదితరులకు ఆయన ధన్యవాదాలు తెలిపారు. నెట్ రైడర్స్ స్పోర్ట్స్ సీఈఓ వెంకి మైసూర్ మాట్లాడుతూ, ఈ స్టేడియం క్రికెట్ భవిష్యత్తుకు ఒక నిదర్శనమని పేర్కొన్నారు. సుమారు 21 మిలియన్ డాలర్ల వ్యయంతో, కేవలం 100 రోజుల్లోనే ఈ స్టేడియం నిర్మాణాన్ని పూర్తి చేశారు. ప్రస్తుతం 5,000 మంది కూర్చునే సామర్థ్యం ఉన్న ఈ మైదానాన్ని, 2028 లాస్ ఏంజిల్స్ ఒలింపిక్స్ నాటికి 15,000కు పెంచనున్నారు. ఒలింపిక్స్‌లో టీ20 క్రికెట్ పోటీలకు ఈ మైదానం అతిథ్యం ఇవ్వే అవకాశం ఉంది.

‘నాగబంధం’ రిలీజ్

బుక్ మైప్రో పోర్టల్ లో సూపర్ రెస్పాన్స్!



ద్వారకా క్రియేషన్స్ బ్యానర్ పై రూపొందిన ‘నాగబంధం: ది సిక్రెట్ ట్రైజర్’ చిత్రం ప్రపంచవ్యాప్తంగా థియేటర్లలో విడుదల కానుంది. మైథిలాజికల్ యాక్షన్ డ్రామాగా తెరకెక్కిన ఈ సినిమాపై ప్రేక్షకుల్లో ఆసక్తి నెలకొంది. విడుదల సందర్భంగా చిత్ర యూనిట్ కొత్త పోస్టర్స్ విడుదల చేసి ప్రచారాన్ని వేగవంతం చేసింది. అభిషేక్ నామా దర్శకత్వంలో వస్తున్న ఈ చిత్రంలో విరాట్ కర్త ప్రధాన పాత్రలో నటించగా.. నభా నటేష్, ఐశ్వర్య మీసన్ కథానాయికలు. జగవతిబాబు, మహేశ్ మంజ్రేకర్, రిషబ్ సాహ్ని తదితరులు కీలకపాత్రలు పోషించారు. ఈ సినిమాపై ‘బుక్ మైప్రో’లో ఇప్పటికే లక్షకు పైగా ఆసక్తులు సమోదయ్యాయని, “రేపటి నుంచి తాండవం మొదలవుతుంది” అని చిత్ర నిర్మాతలు సోషల్ మీడియా ద్వారా ప్రకటించారు. పురాతన నిధి, నాగసర్పాల నేపథ్యంలో సాగే కథగా పోస్టర్ ను బట్టి అర్థమవుతోంది. ప్రధాన పాత్రధారి భారీ దేహంతో, చుట్టూ నాగసర్పాలతో ఉన్న లుక్ సినిమాపై అంచనాలను పెంచుతోంది. విజువల్ ఎఫెక్ట్స్ పెద్దపీట వేస్తూ సినిమాను భారీ స్థాయిలో తెరకెక్కించినట్లు తెలుస్తోంది. ప్రస్తుతం ఈ సినిమాకు సంబంధించిన అడ్వాన్స్ టికెట్ బుకింగ్స్ బుక్ మైప్రో, డిస్ట్రిక్ట్ యాప్ లో పాటు ఇతర ఆన్లైన్ ప్లాట్ ఫామ్ లలో ప్రారంభమయ్యాయి.

రాజకీయాల్లోకి స్టార్ హీరో సూర్య.. నిజమెంత?



తమిళనాడు రాజకీయాల్లో సినీ గ్లామర్ మరోసారి చర్చనీయాంశమైంది. నటుడు విజయ్ దళపతి పొలిటికల్ ఎంట్రీతో విజయవంతం కావడంతో ఇతర స్టార్ హీరోల రాజకీయ ప్రవేశంపై తరచూ ఊహగానాలు వెల్లువెత్తుతున్నాయి. ఈ క్రమంలో స్టార్ హీరో సూర్య త్వరలోనే రాజకీయాల్లోకి అడుగుపెట్టనున్నారంటూ వచ్చిన వార్తలు కోలీవుడ్ వర్గాల్లో కలకలం రేపాయి. సోషల్ మీడియాలో ఈ ప్రచారం జోరుగా సాగడంతో దీనిపై సూర్య టీమ్ అధికారికంగా

స్పందించి పూర్తి స్పష్టత ఇచ్చింది. అభిమాన సంఘం నేత వ్యాఖ్యలతోనే.. సూర్య ఎన్నో ఏళ్లుగా ‘అగ్రం ఫౌండేషన్’ ద్వారా విద్యార్థులకు, పేదలకు అండగా నిలుస్తూ అనేక సేవా కార్యక్రమాలు నిర్వహిస్తున్నారు. ఆయన అభిమాన సంఘాలు కూడా ఈ కార్యక్రమాల్లో చురుగ్గా పాల్గొంటాయి. ఇటీవల చెన్నైలో జరిగిన ‘సూర్య అఖిల భారత అభిమానుల పరిరక్షణ సంఘం’ సమావేశంలో సంఘ ప్రతినిధి ఆర్. వీరమణి మాట్లాడుతూ భవిష్యత్తులో సూర్య రాజకీయాల్లోకి రావడం ఖాయమనే అర్థం వచ్చేలా వ్యాఖ్యానించారు. ఈ వ్యాఖ్యలను ఆధారం చేసుకుని కొన్ని తమిళ మీడియా సంస్థలు కథనాలు ప్రచురించడంతో సూర్య రాజకీయ అరంగేట్రం వార్త వేగంగా వైరల్ అయింది. విజయ్ తరహాలోనే సూర్య కూడా ప్రజాసేవ నుంచి రాజకీయాల్లోకి వస్తున్నారని అభిమానులు అంచనా వేశారు. పుకార్లకు తెరదించిన సూర్య టీమ్ ఈ ప్రచారం ఊపందుకోవడంతో సూర్య టీమ్ వెంటనే రంగంలోకి దిగింది. సూర్యకు రాజకీయాల్లోకి రావాలనే ఆలోచన ప్రస్తుతానికి ఎంతమాత్రం లేదని స్పష్టం చేసింది. అభిమాన సంఘం సమావేశంలో వీరమణి చేసిన వ్యాఖ్యలు ఆయన వ్యక్తిగత అభిప్రాయం మాత్రమేనని, వాటితో సూర్యకు ఎలాంటి సంబంధం లేదని తెలిపింది.



‘లాకప్ 2’లో రామ్ కపూర్ కు

కంగనా స్టాంగ్ వార్నింగ్

ప్రముఖ రియాలిటీ షో ‘లాకప్: సన్ యా సజా’ సీజన్ 2లో బాలీవుడ్ నటి కంగనా రనౌత్ సందడి చేశారు. ‘జనతా కీ అవాజ్’ ప్రతినిధిగా ఈ షోకు వచ్చిన ఆమె, కంటెస్టెంట్ గా ఉన్న సీనియర్ నటుడు రామ్ కపూర్ వైఖరిని తప్పుపట్టారు. వ్యక్తిత్వంలో మెరుగుదల కోరుకునే వారు తమను తాము సమర్థించుకోవడం మానుకోవాలని ఆమె హితవు పలికారు. నెట్ ఫ్లిక్స్ లో ప్రసారమవుతున్న ఈ షోకు ఫరా ఖాన్, రితేష్ దేశ్ ముఖ్ హాస్టెలుగా వ్యవహరిస్తున్నారు. షో ఐదో ఎపిసోడ్ లో కంటెస్టెంట్లు ప్రవర్తనను సమీక్షించేందుకు కంగనా రనౌత్ హాజరయ్యారు. ఈ సందర్భంగా ఆమె నేరుగా రామ్ కపూర్ ను ఉద్దేశించి మాట్లాడుతూ.. “మీరు ఈ ఆటను అస్సలు సీరియస్ గా తీసుకోవడం లేదు. ఈ జైలు వాతావరణం మీకు సరిపడదని భావిస్తే, అసలు ఇక్కడికి ఎందుకు వచ్చారు?” అని నిలదీశారు. దీనికి రామ్ కపూర్ తనను తాను సమర్థించుకునే ప్రయత్నం చేయగా.. “మీలో మార్పు రావాలని మీరు నిజంగా కోరుకుంటే, ముందుగా మిమ్మల్ని మీరు సమర్థించుకోవడం ఆపండి” అని కంగనా స్పష్టం చేశారు. ఇదే ఎపిసోడ్ లో అంతకుముందు హాస్ట్ ఫరా ఖాన్ కూడా రామ్ కపూర్ కు చరకలంటించారు. సాధారణంగా వివిధ ప్రాజెక్టులలో కథానాయకుడిగా కనిపించే రామ్, ఈ షోలో మాత్రం వెనుకబడిపోతున్నారని ఆమె వ్యాఖ్యానించారు. దీనిపై రామ్ కపూర్ తీవ్రంగా స్పందిస్తూ.. “అయితే నన్ను పంపించేయండి.. నేను మారను, నా ప్రవర్తన ఇలాగే ఉంటుంది” అని పేర్కొన్నారు. దీనిపై ఫరా ఖాన్ వ్యంగ్యంగా స్పందిస్తూ.. “పరిస్థితులకు అనుగుణంగా మారని వారు డ్రెస్ సార్లలా కనుమరుగైపోతారు” అని వ్యాఖ్యానించారు. మొదటి సీజన్ కు హాస్ట్ గా వ్యవహరించిన కంగనా, ఈసారి అతిథిగా వచ్చి కంటెస్టెంట్లు ప్రవర్తనపై స్పందించడం ఆసక్తికరంగా మారింది. ఈ ఎపిసోడ్ ప్రసారమైన తర్వాత సోషల్ మీడియాలో దీనిపై విస్తృతంగా చర్చ జరుగుతోంది.

‘ఇసకపట్నం’ (అమెజాన్ ప్రైమ్) సిరీస్ రివ్యూ!

సముద్రఖని - ఐశ్వర్య రాజేష్ ప్రధానమైన పాత్రలను పోషించిన తెలుగు సిరీస్ ‘ఇసకపట్నం’. గ్యారీ బీహెచ్ దర్శకత్వం వహించిన ఈ సిరీస్, 7 ఎపిసోడ్స్ గా రూపొందింది. ప్రవీణ్ లక్ష్మణు సంగీతాన్ని సమకూర్చిన ఈ సిరీస్, ఈ రోజు (జులై 2)వ తేదీ నుంచి అమెజాన్ ప్రైమ్ లో స్ట్రీమింగ్ అవుతోంది. సునీల్ .. సరేష్ అగస్త్య .. రాజీవ్ కనకాల .. బెనర్జీ కీలకమైన పాత్రలను పోషించిన ఈ క్రైమ్ థ్రిల్లర్ విశేషాలు ఏమిటనేది ఇప్పుడు చూద్దాం. నాయుడు (సముద్రఖని) తన భార్యబిడ్డలతో కలిసి, ఒక సాధారణ వ్యక్తిలా ‘ఇసకపట్నం’లో అడుగుపెడతాడు. సముద్రంపై ఆధారపడి మత్స్యకారులు జీవించే ప్రాంతం అది. అక్కడి మత్స్య కారులంతా చిన్నారావు

(రాజీవ్ కనకాల) చెప్పినట్లుగా నడుచుకుంటూ ఉంటారు. అది ‘పోతన’ (జ్యూలా కోటి)కి ఎంతమాత్రం ఇష్టం ఉండదు. అది గ్రహించిన నాయుడు, అతని సపోర్టుతో చిన్నరావును హత్య చేసి తాను నాయకుడు అవుతాడు. నాయుడు ఆ పోర్టు ఏరియాలో తిరుగులేని నాయకుడిగా ఎదుగుతాడు. అతని కూతురు భారతి (ఐశ్వర్య రాజేష్) వయసుకి వస్తుంది. తండ్రి దుర్మార్గాలను ప్రత్యక్షంగా చూస్తూ పెరిగిన ఆమె, సమాజానికి మేలు చేసే పనులను చేస్తూ వెళుతుంటుంది. తమ కారు డ్రైవర్ గా పనిచేస్తున్న సూరి (సుధాకర్ కోమలకు)తో ప్రేమలో ఉంటుంది. నాయుడు ఆధిపత్యం అంతకంతకూ పెరుగుతూ వెళ్లడాన్ని పోతన తట్టుకోలేకపోతాడు.

నాయుడికి శత్రువైన జమిందార్ ప్రతాప్ వర్మ (రవి వర్మ) సపోర్టు తీసుకుంటాడు. అదే ఊళ్లో ఆటో నడుపుకుని జీవిస్తున్న పెద్దన్న (సరేష్ అగస్త్య)కి కార్పొరేటర్ కావాలని ఉంటుంది. రాజకీయాలకు .. ముఠా తగాదాలకు దూరంగా అతను తన జీవితాన్ని కొనసాగిస్తుంటాడు. ఇక నాయుడు కూడానే ఉండే శేఖరం (రాజా) అతని కుర్చీలో కూర్చునే అవకాశం కోసం వెయిట్ చేస్తుంటాడు. ఈ నేపథ్యంలోనే పోతన - ప్రతాప్ వర్మ చేతులు కలిపినట్లుగా నాయుడికి తెలుస్తుంది. ప్రతాప్ వర్మకి గల ఆర్థికబలం గురించి తెలిసిన నాయుడు, అతనికి తన కూతురు భారతినిచ్చి పెళ్లి చేయాలనుకుంటాడు.

